

34. Il-Mithna tal-Ilma

Nefha nefha r-rih ma' l-ajru
fuq il-għalqa sfiq għaddej;
gliegel gliegel l-ilma ġieri
taħt il-għalqa sfiq mexxej;

Lir-rih taqbad b'idha l-waħda,
u fl-antinni żżommu jdur;
l-ilma ġieri b'idha l-oħra
ġewwa l-għajn iġġagħlu jfur;

Kemm hi brava l-mithna tagħna,
li taf tgħaqqad ilma w riħ,
u bit-tnejn mingħajr tbatija
trabbi l-ħxejjex is-sajf shiħ!

Kemm hi brava l-mithna tagħna,
Alla ħares ma tkunx hija;
ihobbuha l-ħxejjex kollha,
ġemgħa kbira ħadranija;

Magħha jitla' l-għerq tal-qargħa,
kif il-kelb jitla' mas-sid;
qatgħa qatgħa l-ħut hamrani
mill-qiegħ jitla' fejn ibid,

u b'geddumu dejjem sejjer,
jiftaħ jagħlaq bla mistrieħ,
donnu jrid lill-mithna jagħti
radd ta' ħajr u radd ta' ġieħ!

Wara jum idur mas-sienja
il-bagħ'l ġwejjed tal-ġirien
illi sidu jixtri mithna
ma jarax li jiġi żmien.